



ఏడోసారి ప్రభుత్వ ఏర్పాటే లక్ష్యం

విల్లివాకం న్యూస్: డి.ఎం.కె. కార్యవర్గ సమావేశం ఆదివారం ప్రారంభమైంది. ఇందుకు ముఖ్యమంత్రి, డి.ఎం.కె. చైర్మన్ ఎం.కె.స్థాలిన్ అధ్యక్షత వహించారు. ఈ సమావేశంలో పార్టీ సీనియర్ అధికారులు, మంత్రులు, ఎంపీలు, ఎమ్మెల్యేలు, జిల్లా కార్యదర్శులు, కార్యవర్గ సభ్యులు, టీఎం అడ్మినిస్ట్రేటర్లు ఇలా 850 మందికి పైగా పాల్గొన్నారు. ఈ సమావేశంలో పలు తీర్మానాలను ఆమోదించారు. ఈ సమావేశంలో ప్రసంగించిన ముఖ్యమంత్రి, డీఎంకే చైర్మన్ ఎం.కె. స్థాలిన్, 'ఏడోసారి డీఎంకే ప్రభుత్వాన్ని ఏర్పాటు చేయడమే మా లక్ష్యం, 2026 అసెంబ్లీ ఎన్నికల్లో డీఎంకే కూటమి 200 నియోజకవర్గాల్లో విజయం సాధిస్తుందని, 2026లో విజయం మనదేనని, 2026 ఎన్నికల పనులను ముమ్మరంగా నిర్వహించాలని స్థాలిన్ అన్నారు.



2026లో 200కుపైగా స్థానాలు గెలుస్తాం



గిండి న్యూస్: డీఎంకే రాష్ట్ర అధ్యక్షుడు మరియు ముఖ్యమంత్రి ఎం.కె. స్థాలిన్ నాయకత్వంలో చెన్నై అన్నా విద్యాలయంలో డీఎంకే కార్యవర్గ సమావేశం జరిగింది. ఈ సమావేశానికి పార్టీ సీనియర్ నేతలు, మంత్రులు, ఎంపీలు, ఎమ్మెల్యేలు, జిల్లా కార్యదర్శులు, కార్యవర్గ సభ్యులు, మరియు టీఎం అడ్మినిస్ట్రేటర్లు సహా 850 మందికి పైగా హాజరయ్యారు. ఈ సందర్భంగా ఉపముఖ్యమంత్రి ఉదయనిధి స్థాలిన్ మాట్లాడు తూ, డీఎంకే పార్టీ ముఖ్యమంత్రి నాయకత్వంలో ఏ ఎన్నికల్లోనూ ఓటమి చవిచూడలేదని పేర్కొన్నారు. 2024 ఎన్నికల్లో డీఎంకే కూటమి 221 నియోజకవర్గాల్లో ఆధిక్యంలో ఉందని, ఈ మద్దతు రోజు రోజుకూ పెరుగుతుందని తెలిపారు. సోషల్ మీడియాలో డీఎంకే ప్రాబల్యాన్ని మరింత పెంచాలని, ప్రతి జట్టు విజయం కోసం కృషి చేయాలని పిలుపు నిచ్చారు. డీఎంకేకు మహిళల నుంచి అపారమైన మద్దతు ఉందని పేర్కొంటూ, 2026 ఎన్నికల్లో డీఎంకే 200 కుపైగా స్థానాలను గెలుస్తుందని ధీమా వ్యక్తం చేశారు.

అన్నానగర్ న్యూస్: డీఎంకే ఎన్నికూటివ్ కమిటీ సమావేశంలో ముఖ్యమంత్రి ఎం.కె. స్థాలిన్ అన్నాడిఎంకే ప్రధాన కార్యదర్శి ఎడప్పాడి పళనిస్వామిపై తీవ్ర విమర్శలు చేశారు. "డంగ్స్టన్ మైనింగ్ అనుమతికి వ్యతిరేకంగా ఎడప్పాడి పళనిస్వామి బీజేపీని ఎప్పుడు ఖండించారు? విప్లవకారుడు అంబేద్కర్ ను అవమానించిన అమిత్ షాపై కనీసం ఓ మాటైనా మాట్లాడారా? ప్రధాని నరేంద్ర మోదీకి వ్యతిరేకంగా మాట్లాడే ధైర్యం ఆయనకు ఉందా?" అని స్థాలిన్ ప్రశ్నించారు. అలాగే, 2019 లో 20 నియోజకవర్గాల్లో అన్నాడిఎంకే 19.4% ఓట్లు సాధించగా, 2024లో 34 నియోజకవర్గాల్లో 12.58% తక్కువ ఓట్లు సమోదాయాయని

ప్రధాని మోదీని ఎదిరించే ధైర్యం ఎడప్పాడికి ఉందా?



తెలిపారు. అన్నాడిఎంకే నాయకత్వం కార్యకర్తలకు తప్పుడు లెక్కలు చెప్పి తప్పుదారి పట్టించిందని, ఎడప్పాడి పళనిస్వామి చెప్పిన లెక్కలను కనీసం ప్రాథమిక గణిత జ్ఞానం ఉన్న వారు కూడా సమ్యేతరని ఎద్దేవా చేశారు.

ఘనంగా మద్రాసు సెంటినెల్ తెలుగు బాప్టిస్ట్ చర్చి 146వ వార్షికోత్సవ వేడుకలు

విల్లివాకం న్యూస్: చెన్నై వేపిరిలో గల మద్రాసు సెంటినెల్ తెలుగు బాప్టిస్ట్ చర్చి ఆధ్వర్యంలో 146వ వార్షికోత్సవం, సంఘ కావలి డాక్టర్ రాజేంద్రప్రసాద్ 80వ జన్మదినం, సెంటినెల్ తెలుగు బాప్టిస్ట్ సంఘ కావలి 30 సంవత్సరాల సేవ సందర్భం పురస్కరించుకొని ఆదివారం ప్రత్యేక కార్యక్రమం జరిగింది ఇందులో ముఖ్య అతిథులుగా ఈసీసీ సాత్ ఆంధ్ర డయాసిసి జపీ రైట్ రెవరెండ్ డాక్టర్ ఆర్ కె ఏబెల్ నీలకంఠన్ పాల్గొని దైవ సందేశాన్ని వినిపించారు. ఎంసీబీజిసి సంఘ కావలి రెవరెండ్ డాక్టర్ ఎస్ రాజేంద్రప్రసాద్ గారికి రెవరెండ్ ఎం .పి.ప్రసన్న కుమార్, డాక్టర్ ఎం.పాల్ ఈశ్వరప్ప, డాక్టర్ కేజీ కామేశ్వరరావు, రెవరెండ్ డాక్టర్ ఎస్ ప్రకాష్ రాజ్, టామ్స్ వ్యవస్థాపకులు గొల్లపల్లి ఇశ్రాయేలు, టామ్స్ అధ్యక్షులు నేలటూరి విజయకుమార్, శుభాకాంక్షలు తెలిపారు. సంఘ చైర్మన్ జి రామయ్య, ట్రెజరర్ ఐ మార్క్ విశ్వ, డి. రాజా, తదితరులు పాల్గొన్నారు. ముందుగా పిల్లలు, స్త్రీల సమాజం మహిళలు భక్తి గీతాలను ఆలపించి అలరించారు. అనంతరం అతిథులకు సత్కారం జరిగింది. సంఘ సువాల్కులకు సంఘం తరపున గుల్లింపు కార్డులను సంఘ కావలి డాక్టర్ రాజేంద్రప్రసాద్ అందజేశారు. ముఖ్య అతిథులను, పాత్రికేయులను, సంఘ సువాల్కులను సన్మానించారు. సన్మాన కార్యక్రమాన్ని సంఘ సెక్రటరీ షోతల ప్రభుదాస్ నిర్వహించారు.



డిఎంకేపై తమిళనై విమర్శలు



అన్నానగర్ న్యూస్: సీనియర్ బిజెపి నాయకుడు తమిళనై సౌందరరాజన్ ప్రచురించిన X ప్లాట్ ఫోర్మ్లో, నేటి కార్యవర్గంలో డీఎంకే పలు తీర్మానాలు చేసి మోసం చేస్తున్నారని, వైకాం కార్యక్రమానికి కేరళ వెళ్లినందుకు వారికి వారే మెచ్చు కుంటున్నారు. తమిళనాడు ప్రజలను ప్రభావితం చేసే అదే కేరళ నుంచి వైద్య వ్యర్థాలను డంక్వన్ చేసినా పట్టించుకోవడాన్ని ప్రజలు తీవ్రంగా వ్యతిరేకించారు. వర్షాలకు సన్నద్ధం కావడానికి ప్రాథమిక నిర్మాణాలను సరిచేయకుండా కేవలం కేంద్ర ప్రభుత్వంపై నిందలు వేస్తున్నారని ప్రజలు కచ్చితంగా అవేదన వ్యక్తం చేస్తున్నారు. డంక్వన్ ఫ్యాక్టరీపై పది నెలలగా నిరాదరణకు గురై ప్రజల నిరసన గళం విప్పుతున్న వేళ తీర్మానం చేసి ప్రజలను మోసం చేస్తున్నారని ప్రజలు నిశ్చయించు కున్నారు. కొత్త విద్యా విధానంలో మంచి మార్పులు తీసుకొచ్చినా రాజకీయ కారణాలతో ప్రాజెక్టును అంగీకరించకపోవడాన్ని, ఆ ప్రాజెక్టుకు అవసరమైన నిధులు ఇవ్వకపోవడమే కాకుండా కేంద్ర ప్రభుత్వాన్ని నిందించడాన్ని యువ సమాజం కచ్చితంగా అంగీకరించదన్నారు.





అలరించిన 'కథావాహిని' కార్యక్రమం



సర్మోంట్ లాజిస్టిక్స్ ఉద్యోగులకు అవార్డులు

విల్లివాకం న్యూస్: చెన్నైలోని సర్మోంట్ లాజిస్టిక్స్ స్టాల్డ్ అప్ కంపెనీ వ్యాపార విజయానికి తమ ఉద్యోగులు ప్రధాన కారణమని బలంగా విశ్వసిస్తూ, వారి నమ్మకాన్ని ధృవీకరించడానికి ఇటీవల టాటా కార్లు, హెండా సూటర్లు మరియు రాయల్ ఎన్ఫీల్డ్ బుల్లెట్లతో సహా హై ఎండ్ మోటార్ సైకిళ్లతో దాదాపు 20 మంది ఉద్యోగులను సత్కరిస్తూ రివార్డ్స్ మరియు రికగ్నిషన్ ప్రోగ్రామ్ను నిర్వహించారు.

స్టాల్డ్ అప్ కంపెనీ తమ ఉద్యోగులను ఇంత ఎక్కువ రివార్డులతో గుర్తించడానికి ఇంత గొప్ప హెచ్ఆర్ పాలసీని కలిగి ఉండటం చాలా అరుదని నిర్వాహకులు తెలిపారు. సర్మోంట్ లాజిస్టిక్స్ సొల్యూషన్స్, షిప్పింగ్ మరియు లాజిస్టిక్స్ పరిశ్రమలో కొత్తగా ప్రవేశించినప్పటికీ, ప్రారంభమైన గత రెండు సంవత్సరాలలో ఇప్పటికే అనేక మైలు రాళ్లను సాధించినట్లు పేర్కొన్నారు. సర్మోంట్ లాజిస్టిక్స్ సొల్యూషన్స్ వ్యవస్థాపకుడు

మరియు మేనేజింగ్ డైరెక్టర్ డెంజల్ రేయాన్ మాట్లాడుతూ అన్ని పరిమాణాల వ్యాపారాల కోసం లాజిస్టిక్లను సరళీకృతం చేయడమే మా లక్ష్యం అని చెప్పారు. సాంప్రదాయ షిప్పింగ్ మరియు లాజిస్టిక్స్ ప్రక్రియలను తాము అర్థం చేసుకున్నామని, మరియు సమర్థవంతమైన పరిష్కారాలను మాత్రమే కాకుండా పర్యావరణ స్పృహతో కూడా అందించడమే మా లక్ష్యం అన్నారు.

విల్లివాకం న్యూస్: దుర్గా ప్రవంతి (సాంస్కృతిక విభాగం) దుర్గాబాయ్ దేశ్ ముఖ్ మహిళా సభ, చెన్నై, శ్రీమతి మాలతి చందూర్ జయంతి సందర్భంగా సమర్పించిన కథావాహిని కార్యక్రమం ఆదివారం ఉదయం చెన్నై మైలాపూర్, లక్ష్మీ చర్చి రోడ్డు లోని ఆంధ్ర మహిళా సభ హాలు వేదికగా జరిగింది. శ్రీమతి మాలతి చందూర్ నవల 'భూమి పుత్రి' లోని పాత్ర 'దుర్గ' అనే అంశంపై వక్తగా విచ్చేసిన జలంధర చంద్రమోహన్ ఆసక్తికరంగా ప్రసంగించారు. భూమిపుత్రి నవలలో దుర్గపాత్ర ద్వారా స్త్రీల సామర్థ్యం తెలిపారు. మంచితనంతో, వివేకంతో, మానవత్వంతో, సంసార భారాన్ని సులువుగా, ఆనందంతో, ఆడుతూ పాడుతూ సృజనాత్మక పాత్రలో దుర్గ జీవించినట్లు తెలిపారు. దుర్గలాంటి వాళ్ళ శక్తి సామర్థ్యాలు, సహనశక్తి, చొరవ తల్చుకుంటే ఆశ్చర్యం కలుగుతుందన్నారు. అలాంటిపాత్రనూ మాలతీచందూర్ ఎంతో విభిన్నంగా సృష్టించినట్లు తెలిపారు. కార్యక్రమంలో నిర్వాహకులు జయశ్రీ, దామెర్ల సరస్వతి తదితరులు పాల్గొన్నారు.

రసాయనిక వ్యర్థాలపై సామ్య అన్వయణి ధ్వజం



గిండి న్యూస్: దక్షిణ పెన్నా నదిలో రసాయన వ్యర్థాలను కలిపే వారిని కఠినంగా శిక్షించాలని 'పసుమయి తాయకం' సంస్థ అధినేత్రి సామియా అన్వయణి పట్టుబట్టారు. ఈ సందర్భంగా ఆమె హెమాసూరులో విలేకరులతో మాట్లాడుతూ.... పెన్నా నది కట్టాటకలో పుట్టి కెలవరపల్లి డ్యామ్ ద్వారా తమిళనాడులోకి ప్రవేశిస్తుంది. అలా చేయడం వల్ల అది చాలా రసాయన వ్యర్థాలను తెస్తుంది, కాబట్టి ఆ నీటిలో చాలా రసాయన సురుగు ఉంటుంది. కానీ ప్రజలు ఉపయోగించే నబ్బులు, లాండ్రీ ఉత్పత్తుల వల్ల వచ్చే సురుగు అని కాలుష్య నియంత్రణ మండలి తెలిసింది. అది నిజం కాదు. ఆ నీరు వస్తే కెమికల్ ఫోమ్ వస్తుంది. ఇలా ఎవరు చేస్తున్నారో గుర్తించి వారికి పరిహారం ఇవ్వాలని డిమాండ్ చేశారు. నదిలో రసాయన వ్యర్థాలను కలిపే వారిని కఠినంగా శిక్షించాలన్నారు.



చెస్లో చంద్రబాబు మనవడు దేవాంశ్ ప్రపంచ రికార్డ్

అమరావతి: ముఖ్యమంత్రి చంద్రబాబు మనవడు, మంత్రి నారా లోకేశ్ తనయుడు దేవాంశ్ చదరంగంలో ప్రపంచ రికార్డ్ సృష్టించారు. వేగంగా పావులు కదపడంలో ఈ రికార్డు నెలకొల్పారు. 9 ఏళ్ల దేవాంశ్ "వేగవంతమైన చెక్మేట్ సాల్వర్ - 175 పజిల్స్" ప్రపంచ రికార్డు కైవసం చేసుకున్నారు. ప్రతిష్టాత్మకమైన వరల్డ్ బుక్ ఆఫ్ రికార్డ్స్ లండన్ నుంచి అధికారిక ధ్రువీకరణ పత్రాన్ని అందుకున్నారు. ఈ ఘనత పట్ల నారా కుటుంబం హర్షం వ్యక్తం చేసింది. దేవాంశ్ లేజర్ షార్ప్ ఫోకస్ తో శిక్షణ పొందడం ప్రత్యక్షంగా చూశానని, ఈ ఘనత పట్ల నారా లోకేశ్ హర్షం వ్యక్తం చేశారు. "దేవాంశ్ ఈ క్రీడను ఎంతో ఇష్టంగా స్వీకరించాడు. గ్లోబల్ అరేనాలో భారతీయ చెస్ క్రీడాకారుల అద్భుతమైన, చారిత్రాత్మక ప్రదర్శనల నుంచి ప్రేరణ పొందాడు. ఈ ఈవెంట్ కోసం గత కొన్ని వారాలుగా రోజుకు 5.6 గంటలు శిక్షణ పొందాడు. చెస్ పాఠాలు నేర్చిన రాయ్ చెస్ అకాడమీకి ధన్యవాదాలు" అని లోకేశ్ తెలిపారు. దేవాంశ్ సృజనాత్మకంగా చెస్ నేర్చుకునే ఒక డైనమిక్ విద్యార్థి అని కోచ్ కె.రాజశేఖర్ రెడ్డి తెలిపారు. 175 సంక్లిష్టమైన పజిల్స్ ని ఆసక్తిగా పరిష్కరించగలిగిన మానసిక చురుకుదనం అతని సొంతమన్నారు. దేవాంశ్ చదరంగ ప్రయాణంలో ఇదొక మైలురాయి అని వెల్లడించారు.

బీజేపీ తమిళ వ్యతిరేక చర్యలను ఆపాలి!

విల్లివాకం న్యూస్: పొంగల్ పండుగ సందర్భంగా జరగాల్సిన యూజీసీ నెట్ పరీక్షను వాయిదా వేయాలని ఎంపీ కనిమొళి కేంద్ర మంత్రి ధర్మేంద్ర ప్రధాన్ ను కోరారు. దీనికి సంబంధించి ఒక లేఖ రాశారు. బీజేపీ తమిళ వ్యతిరేక చర్యలను కేంద్ర ప్రభుత్వం తక్షణమే ఆపాలని అన్నారు. ఈ సందర్భంగా కనిమొళి ఒక పోస్ట్ లో ఇలా పేర్కొన్నారు. తమిళనాడు సంప్రదాయ పండుగ అయిన పొంగల్ (జనవరి 15,16) నాడు యూనివర్సిటీ గ్రాంట్స్ కమిషన్ (యూజీసీ)-ప్రాఫెసర్ ఎలిజబిలిటీ డెస్ట్ (నెట్) నిర్ణయాన్ని ఉపసంహరించుకోవాలని కేంద్ర విద్యాశాఖ మంత్రి ధర్మేంద్ర ప్రధాన్ కు లేఖ రాసినట్లు తెలిపారు.



వసుంధర రాజే కాన్వాయ్లో వాహనం బోల్తా

జైపూర్: భాజపా నాయకురాలు, రాజస్థాన్ మాజీ సీఎం వసుంధర రాజే కాన్వాయ్లోని పోలీస్ వాహనం బోల్తా పడింది. ఈ ఘటనలో నలుగురు పోలీసులకు గాయాలయ్యాయి. పాలి జిల్లాలోని రోహత్- పానిహరి ట్రాన్స్ రోడ్డు సమీపంలో ఈ ప్రమాదం చోటుచేసు కుంది. ఎదురుగా వస్తున్న ద్విచక్రవాహన దారుడిని తప్పించే క్రమంలో పోలీస్




వాహనం డ్రైవర్ నియంత్రణ కోల్పోవడంతో కారు బోల్తా పడింది. క్యాబినెట్ మంత్రి ఓటారం దేవసి తల్లి మృతికి నివాళు లర్పించేందుకు వసుంధర రాజే వెళ్తున్న సమయంలో ఈ దుర్ఘటన జరిగింది. కారులో ఏడుగురు పోలీస్ సిబ్బంది ఉండగా.. వారిలో కొందరికి గాయాలైనట్లు పాలి ఎస్పీ వెల్లడించారు. వాహనం బోల్తా పడడంతో రాజే వెంటనే తన వాహనాన్ని

Work From Home
ఇంట్లోనే ఉంటూ నెలకు 20,000 నుంచి 50,000 వరకు సంపాదించుకునే మంచి అవకాశం కలదు
Male & Female
22 Years ఉన్నవాళ్ళు అందరూ అర్హులే
Ph : 6303158807
మాట్లాడే విధానం బాగుండాలి, & కనీసం 3 గంటలు పని చేస్తాను అని అనుకున్న వాళ్ళు మత్రమే కావాలి & distabnce ఉండకూడదు, నిజంగా కష్టాల్లో ఉన్నవాళ్ళు లేదా జాబ్ చేసు ఇది part time గా చేసుకోని డబ్బులు సంపాదించాలి అని అనుకున్న వాళ్ళు మత్రమే Contact అవ్వండి Thank you

Sri Muneswara Mob : 90032 12627 / 90032 33359
హనీ హనీనివాశా గియిల్ గెస్టోడెడ్
SRI SRINIVASA REAL ESTATE
Land Buying & Selling
No.98, Thiruneelaganda Nagar, Kavangarai, Chennai - 600 066. Email : mukeshnaveen.mg@gmail.com

ఎన్నికల సంఘం సమగ్రతను నాశనం చేసేందుకు కుట్ర: ఖర్గే

దిల్లీ: కాంగ్రెస్ అధ్యక్షుడు మల్లిఖార్జున ఖర్గే కేంద్ర ప్రభుత్వంపై ఆగ్రహం వ్యక్తం చేశారు. ఎన్నికలకు సంబంధించిన ఎలక్ట్రానిక్ రికార్డులను తనిఖీ చేసేందుకు అనుమతించే నిబంధనల్లో ఎన్నికల సంఘం మార్పులు చేయడాన్ని తప్పు బట్టారు. ఈ సమగ్రతను నాశనం చేయడానికి కేంద్ర ప్రభుత్వం పన్నిన కుట్రలో ఇదొక భాగమని ఆరోపించారు. రాజ్యాంగం, ప్రజాస్వామ్యంపై మోదీ ప్రభుత్వం చేస్తున్న దాడికి వ్యతిరేకంగా కాంగ్రెస్ పోరాడుతూనే ఉంటుందని అన్నారు.



ఆరోపించారు. ఈ సవరణను న్యాయవరంగా సవాలు చేస్తామని కాంగ్రెస్ ప్రధాన కార్యదర్శి జైరాం రమేష్ ఇప్పటికే స్పష్టం చేశారు. కోర్టు తీర్పును పాటించాల్సిన ఈసీ.. అందుకు విరుద్ధంగా నిబంధనలకు సవరణ చేయడం విడ్డూరమని అన్నారు.

కాగా ఎన్నికల సంఘం సిఫార్సు మేరకు.. ఎన్నికల నిర్వహణ నిబంధనలు-1961లోని రూల్ 93(2)(ఎ)ను శుక్రవారం కేంద్ర న్యాయశాఖ సవరించింది. పోలింగ్ బూత్లలోని సీసీ టీవీ కెమెరాల తనిఖీ వల్ల ఓటర్ల గోప్యతకు భంగం కలుగుతుందని, అందుకే నిషేధం విధించామని అధికారిక వర్గాలు వెల్లడించాయి. ఈ పుటేజీను వినియోగించుకుని కృత్రిమ మేధ ద్వారా నకిలీ వీడియోలను తయారు చేస్తున్నారని తెలిపాయి. రూల్ 93కి సవరణ తర్వాత అభ్యర్థులకు ఎలక్ట్రానిక్ రికార్డులు అందుబాటులో ఉంటాయని, కానీ ఇతరులు తనిఖీ చేయడానికి అనుమతి ఉండదని వివరించాయి.

“ఎన్నికల కమిషన్ ను నిర్వీర్యం చేయడానికి మోదీ ఇంతకు ముందు ఎన్నికల కమిషనర్లను నియమించే సెలక్షన్ ప్యానెల్ నుంచి భారత ప్రధాన న్యాయమూర్తిని తొలగించారు. ఇప్పుడు వారు చేసే కుట్రలు బయటకు రాకుండా ఉండేందుకు మార్పులు చేస్తున్నారు. ఓటర్ల పేర్లు తొలగించు, కాపీలలో లో పారదర్శకత లేకపోవడం వంటి అక్రమాల గురించి మేము ఎన్నిసార్లు ఫిర్యాదు చేసినా ఈసీ స్పందించలేదు. ఇప్పుడు కేంద్ర ప్రభుత్వం చేస్తున్న కుట్రలు బయటకు రాకుండా చేసేందుకు పోలింగ్ కు సంబంధించిన సీసీ టీవీ పుటేజీను, అభ్యర్థులకు చెందిన వీడియో రికార్డులను తనిఖీ చేయకుండా నిషేధం విధించింది. ఇవన్నీ చూస్తుంటే ఈసీ తన స్వతంత్రతను కోల్పోతోందని స్పష్టమవుతోంది” అని ఖర్గే పేర్కొన్నారు.

లోక్ సభ ఎంపీ, కాంగ్రెస్ ప్రధాన కార్యదర్శి కేసీ వేణుగోపాల్ మాట్లాడుతూ ఎన్నికల సంఘం ప్రభుత్వానికి అనుకూలంగా చర్యలు చేపడుతోందని

రైతుకూ విశిష్ట గుర్తింపు సంఖ్య

26 నుంచి రైతుసేవా కేంద్రాల్లో నమోదు

చిత్తూరు : ఆధార్ తరహాలోనే ప్రతి రైతుకు 14 సంఖ్యతో కూడిన విశిష్ట గుర్తింపు సంఖ్య (యూనిక్ కోడ్) కేటాయించనున్నారు. రాష్ట్రంలో రైతులకు యూనిక్ కోడ్ జారీ ప్రక్రియను ఈ నెల 24న అమరావతిలో లాంఛనంగా ప్రారంభించనున్నారు.. తర్వాత జిల్లా స్థాయిలో 26న రైతు సేవా కేంద్రాల్లో ప్రారంభిస్తారు. జిల్లాలోని 3.08 లక్షల మంది రైతుల పేర్లు నమోదు చేసి ఈ విశిష్ట గుర్తింపు సంఖ్య జారీ చేయనున్నారు.

జిల్లాలోని 2.42 లక్షల మంది పీఎం కిసాన్ లబ్ధిదారులకు తొలుత జనవరి 21వ తేదీలోగా విశిష్ట సంఖ్య కేటాయిస్తారు. ఆపై మిగిలిన రైతులు, కౌలు రైతులకు అందజేస్తారు. కేంద్ర ప్రభుత్వం ప్రత్యేకంగా రూపొందించిన పోర్టల్లో రైతుల వివరాలు నమోదు చేశాకే ఈ సంఖ్య ఇస్తారు.

బహుళ ప్రయోజనాలు.. కర్షకులకు కేంద్ర, రాష్ట్ర ప్రభుత్వాలు అమలు చేసే అన్ని పథకాలను ఈ యూనిక్ కోడ్తో అనుసంధానం చేస్తారు. ఈ కోడ్ సంఖ్యను యూనిఫైడ్ ల్యాండ్ ఏపీఐ, ఆధార్ బేస్డ్ అథెంటికేషన్, పీఎం కిసాన్ తదితర పథకాలకు అనుసంధానిస్తారు. కౌలు రైతులతో పాటు భూమిలేని కూలీలు సైతం ఆధార్ సంఖ్య ఆధారంగా పేర్లు నమోదు చేసుకోవచ్చు. ఈ ఐడి సంఖ్యను ఉపయోగించి కిసాన్ క్రెడిట్ కార్డు ద్వారా బ్యాంకు లింకుతో కూడిన ఆర్థిక సేవలు పొందవచ్చు. దీని సాయంతో దేశంలో ఎక్కడి నుంచైనా అన్నదాతల రుణ అర్హత, రుణ బకాయిలు, ప్రభుత్వ పథకాల లబ్ధి జమ తదితర వివరాలను సులభంగా తెలుసుకునే వీలుంది. ఈ విశిష్ట గుర్తింపు సంఖ్య రైతులకు ఎంతో ఉపయుక్తమని జేడీపీ మురళీకృష్ణ తెలిపారు.

150 ఏళ్ల నాటి మెట్లబావి వెలుగులోకి, వారసురాలి స్పందన

ఉత్తరప్రదేశ్ లోని సంభాల్ జిల్లాలో అరుదైన మెట్లబావి వెలుగులోకి వచ్చింది. జిల్లాలోని చందౌసి ప్రాంతంలో పురావస్తు శాఖ ఆధ్వర్యంలో కొనసాగు తున్న తవ్వకాల్లో ఆర్కియాలజికల్ సర్వే ఆఫ్ ఇండియా బృందం గుర్తించింది. 46 ఏళ్ల తర్వాత రాష్ట్రంలోని సంభాల్ జిల్లాలో శివ-హనుమాన్ ఆలయాన్ని తిరిగి తెరిచిన నేపథ్యం లో దీన్ని గుర్తించారు. సంభాల్ జిల్లా కలెక్టర్ రాజేంద్ర పెన్నియా ఈ విషయాన్ని ధృవీకరించారు. 400 చదరపు మీటర్ల విస్తీర్ణంలో 150 ఏళ్ల నాటి ‘బావోలి’ని కనుగొన్నట్లు ఆదివారం మీడియాకు వివరించారు. ఈ మెట్ల బావి చుట్టూ నాలుగు గదులతో కూడిన పాలరాతి నిర్మాణాలు, కొన్ని అంతస్తులు ఉన్నాయని వివరించారు. ‘ఈ అహ్-బావోలి తలాబ్ ను బిలారి రాజు తాత కాలంలో నిర్మించినట్లుగా భావిస్తున్నామన్నారు. రెండు, మూడు అంతస్తులు పాలరాతితో, పై అంతస్తులు ఇటుకలతో నిర్మించారని తవ్వకం చుట్టూ నాలుగు గదులు ఉన్నాయని తెలిపారు. మొత్తం నలుగురు సభ్యుల బృందం సంభాల్ లో, 24 ప్రాంతాల్లో సర్వే చేశామని జిల్లా మేజిస్ట్రేట్ పెన్నియా తెలిపారు. ఐదు ‘తీర్థాలు’, 19 బావులను, కొత్త ఆలయాన్ని కూడా తనిఖీ చేశారు. ఈ సర్వే 8-10 గంటల పాటు జరిగిందన్నారు. రాణి సురేంద్ర వాలా మనవ రాలు శిప్రా స్పందించారు. ఇది తమ పొలం అని, వ్యవ సాయం చేసేవారమని, పొలాల్లో ఒక మెట్టు బావి ఉందని చెప్పారు. అలాగే లోపల గదులు ఉండేవని వ్యవసాయ పనుల సమయంలో ఇక్కడ ప్రజలు విశ్రాంతి తీసుకునేవారమని చెప్పారు. 1995లో తాము ఈ పొలాన్ని బదౌన్ కి చెందిన అనెజా అమ్మేశాం. పొలం అమ్మేసిన తరువాత ఇక్కడికి రాలేదని చెప్పారు. అతను ఎవరికి అమ్మింది తమకు తెలియదన్నారు.

గ్లోబల్ ‘వార్మింగ్’ ఇటు వరద... అటు కరువు

అవంతపురం: ‘గ్లోబల్ వార్మింగ్’ ప్రమాద ఘంటికలు మోగిస్తోంది. రానున్న కొన్నేళ్లలో దేశవ్యాప్తంగా భూ ఉపరితల ఉష్ణోగ్రతల కారణంగా ప్రాంతాల వారిగా తీవ్రతను బట్టి వరుదలు, కరువు వంటి పరిస్థితులు ఎదురు కానున్నాయి. ముఖ్యంగా కొన్ని రాష్ట్రాలు తీవ్ర కరువును, మరికొన్ని తీవ్ర వరద ముప్పును ఎదుర్కొనున్నాయి. ఈమేరకు ఐఐటీ గువహాటి, ఐఐటీ మండీ, బెంగళూరుకు చెందిన సీఎస్ టీఈసీ (సెంటర్ ఫర్ స్టడీ ఆఫ్ సైన్స్, టెక్నాలజీ అండ్ పాలసీ) సంస్థలు తాజాగా చేసిన సంయుక్త

అధ్యయనంలో పేర్కొన్నాయి. దేశవ్యాప్తంగా ప్రతి జిల్లాలోనూ వాతావరణంలో మార్పులు, వరదలాళ్ళే అవకాశాలు, కరువులు వంటివాటిపై అధ్యయనం చేశారు. దీని ప్రకారం ఏపీలోని మూడు జిల్లాలు తీవ్ర వరద ముప్పును ఎదుర్కొనున్నట్లు వెల్లడించారు. రాష్ట్రంలోనే ప్రధాన నగరంగా ఉన్న విశాఖపట్నం జిల్లాలో కరువు సమస్య పొంచివున్నట్లు అధ్యయనంలో తెలిసింది. దీంతోపాటు కర్నూలు, ప్రకాశం జిల్లాలు కూడా తీవ్ర కరువును ఎదుర్కొనే అవకాశం ఉందని ఐఐటీ నిపుణులు తెల్పారు.

సీఎం చంద్రబాబు భద్రతకు అటానమస్ డ్రోన్ల సాయంతో పర్యవేక్షణ

అమరావతి: ఏపీ సీఎం చంద్రబాబు సాంకేతిక సాయాన్ని వినియోగించుకుంటూ తనకున్న భద్రతను గణనీయంగా తగ్గించుకున్నారు. భారీ భద్రత, బందోబస్తుకు దూరంగా ఉంటున్నారు. సీఎం నివాసంలో అటానమస్ డ్రోన్ల సాయంతో పరిసరి ప్రాంతాల భద్రత పర్యవేక్షణను పోలీసులు చేపట్టారు. తక్కువ మంది సిబ్బంది, టెక్నాలజీ సాయంతో ప్రణాళికతో వ్యవహరించాలని సీఎం చంద్రబాబు ఆదేశించారు. ఈ మేరకు ఉండవల్లిలోని సీఎం నివాసంలో అత్యాధునిక డ్రోన్ ను ఏర్పాటు చేశారు. ఆ డ్రోన్ తనకు ప్రాంతం ఇచ్చిన విధంగా ప్రతి రెండు గంటలకు ఒకసారి పరిసర ప్రాంతాల్లో ఎగిరి వీడియోను షూట్ చేస్తుంది. సాధారణ పరిస్థితుల కంటే భిన్నంగా ఏవిధమైన మూమెంట్ కనిపించినా, అనుమానాస్పద వస్తువులు కనిపించినా మానిటరింగ్ టీమ్ కు మెసేజ్ పంపుతుంది. సీఎం నివాసంలో పెట్టిన ఈ డ్రోన్ అటానమస్ విధానంలో ఆటోపైలట్ గా ఆయా ప్రాంతాల్లో ఎగరుతుంది. మళ్లీ చచ్చి నిర్దేశిత డక్ సై ల్యాండ్ అయి తానే ఛార్జింగ్ పెట్టుకుంటుంది. ఈ డ్రోన్ పంపే డేటాను విశ్లేషించడం ద్వారా ఇంటి పరిసర ప్రాంతాల్లో సెక్యూరిటీని అధికారులు పర్యవేక్షిస్తున్నారు.

ప్రజలు, పార్టీ కార్యకర్తలను తనకు దూరం చేసేలా బందోబస్తు ఉండరాదని సీఎం చంద్రబాబు



ఎన్ని సార్లు ఆదేశించినా.. ప్రాటోకాల్ నిబంధనల పేరుతో అధికారులకు అది కష్టతరంగా మారింది. సమస్యను అధిగమించేందుకు డ్రోన్ సాంకేతికత ద్వారా తనకున్న సిబ్బందిని ముఖ్యమంత్రి చంద్రబాబు గణనీయంగా తగ్గించేశారు. అన్ని జిల్లాల అధికారులు ఈ ఆదేశాలు పాటించాలని ప్రభుత్వం తేల్చి చెప్పింది. సీఎం ఆదేశాలతో భద్రతలో సమూల మార్పులు చేశారు. వైకాపా హయాంలో ముఖ్యమంత్రికి 980 మందితో భద్రత కల్పించేవారు. ప్రస్తుతం చంద్రబాబుకు కేవలం 121 మందితో భద్రత కల్పిస్తున్నారు. జగన్ సీఎంగా ఉన్నప్పుడు కాన్వాయ్ లో 17 వాహనాలు ఉండగా.. జడ్ ప్లస్ భద్రత ఉన్న ప్రస్తుత సీఎం చంద్రబాబు వాహన శ్రేణి 11 వాహనాలకే పరిమితమైంది.

అల్లు అర్జున్ ఇంటి వద్ద విద్యార్థి సంఘాల ఆందోళన.. ఉద్రిక్తత

హైదరాబాద్: విద్యార్థి సంఘాల ఆందోళనతో జూబ్లీహిల్స్ లోని నటుడు అల్లు అర్జున్ ఇంటి వద్ద ఉద్రిక్తత చోటు చేసుకుంది. రేవతి మరణానికి అల్లు అర్జున్ కారణమంటూ నివాదాలు చేశారు. రేవతి కుటుంబానికి రూ.కోటి పరిహారం చెల్లించాలని డిమాండ్ చేశారు. ఈ క్రమంలో కొందరు అల్లు అర్జున్ నివాసంపై రాళ్లు విసిరారు. ఆయన ఇంట్లోకి దూసుకెళ్లేందుకు ప్రయత్నించారు. రాళ్లు తగిలి అల్లు అర్జున్ ఇంటి అవరణలోని పూల కుండీలు

ధ్వంసమయ్యాయి. విద్యార్థి సంఘాల ఆందోళన నేపథ్యంలో అదనపు పోలీసులు బలగాలతో బందోబస్తు ఏర్పాటు చేశారు. భారీగా మోహరించారు. ఘటన జరిగిన సమయంలో అల్లు అర్జున్ ఇంట్లో లేరు. సమాచారం తెలుసుకున్న ఆయన మామ చంద్రశేఖర్ రెడ్డి అక్కడికి చేరుకుని ఘటనపై ఆరా తీస్తున్నారు. జరిగిన ఘటనపై సెక్యూరిటీ సిబ్బంది జూబ్లీహిల్స్ పోలీసులకు ఫిర్యాదు చేసి అవకాశమున్నట్లు సమాచారం.

With best compliments from
Rtn, J.S.K. Naidu
 Proprietor
 9840066772

NATIONAL INDUSTRIAL SECURITY AGENCY

Specialized in security services

The best & Reliable Security Services for

- Institutions
- Industries
- Commercial Offices
- Apartments
- Bungalows
- Hospitals
- Banks
- Bouncer Ceremonial Functions & Events

TSK SECURITY SERVICES (P) LTD

Specialized in investigation of

- Matrimonial
- Thefts
- Finger Prints
- Pre & Pro Bio Data of Employees
- Company records of Employees

No.28/24, 1st Main Road, Jai Nagar, Arumbakkam, Ch-106
 Ph: 044-43531187 | Mobile: 98400 39394 | 98400 28888
 E-Mail: nisaagency01@gmail.com